



**ASHOK SAHAKARI BANK LTD.AHMEDNAGAR
HEAD - OFFICE**

**KOTHI ROAD, MARKET YARD,
AHMEDNAGAR - 414001**

**** RESOLUTION FRAMEWORK 2.0****

W.E.F. 01.06.2021 TO 30.09.2021



Resolution Framework 2.0

Resolution of Covid-19 related stress of Individuals and Small Businesses

भारतीय रिझर्व बँकेने परिपत्रक क्र. DOR. No.BR.BC/3/21.04.048/2020-21 दि. ६.८.२०२० नुसार कोविड - १९ महामारीच्या पार्श्वभूमीवर बँकांच्या कर्जदारांसाठी Resolution Framework 1.0 जरी केले होते. त्यानंतर दि. ०९.०९.२०२१ च्या परिपत्रक क्र. RBI/2021-22/31 DoR.STR.REC.11/21.04.048/2021-22 नुसार Resolution Framework 2.0 नुसार मार्गदर्शक सुचना जारी केल्या आहेत.

सदर मार्गदर्शक सुचनांनुसार खालीलप्रमाणे नियमावली तयार करण्यात आली आहे.

१. सदरची योजना खालील प्रकारच्या कर्जप्रकारांना लागू होईल.

- जामिनकी कर्ज
- मुदत कर्ज
- वाहन कर्ज
- पगारतारण कर्ज
- घरबांधणी कर्ज
- स्मॉल ट्रेडर्स कर्ज
- तारणी कर्ज
- रिअल इस्टेट कर्ज
- कॅश क्रेडीट कर्ज
- कॅश क्रेडीट अगेन्स्ट प्रॉपर्टी कर्ज

२. खालीलप्रमाणे कर्जदार सदरच्या योजनेचा लाभ घेण्यासाठी पात्र राहतील.

- दि. ३१ मार्च २०२१ रोजी खाते स्टॅण्डर्ड वर्गवारीत असणे आवश्यक आहे.
- दि. ३१ मार्च २०२१ अखेर मंजूर कर्ज मर्यादा ₹ २५.०० कोटीपेक्षा जास्त असता कामा नये.
- कोविड -१९ मुळे उदयोगधंदा / नोकरीवर आर्थिकदृष्ट्या परिणाम झालेला असल्यास

३. बँक कर्मचा-यांना सदर योजना लागू असणार नाही.

४. सदर योजनेची संपूर्ण माहिती बँकेच्या संकेत स्थळावर प्रकाशित करण्यात येईल.

५. कर्जदाराने सदर योजनेचा लाभ घेण्यासाठी बँकेकडे लिखित स्वरूपात अर्ज करणे आवश्यक आहे. तसेच कर्जदार सदर योजनेचा लाभ घेण्यास अपात्र असल्यास बँकेने कर्जदारांना ३० दिवसांत आपला निर्णय कळविणे बंधनकारक आहे.




६. कर्जदार दि. ३०.०९.२०२१ पर्यंत बँकेस विनंती अर्ज सादर करू शकतात.
७. सदर योजनेनुसार कर्जदारास खालीलप्रमाणे सवलती देता येतील.
 - पेमेंट रिशेड्युलिंग ,जमा व्याजाचे अन्य कर्जात वर्गीकरण,खेळत्या भांडवलाची पुर्नमंजूरी , अधिस्थगन (Moratorium) कालावधी मंजूरी.मात्र सदर सवलती कर्जदाराच्या उत्पन्न स्रोतानुसार ठरविल्या जातील. तडजोड झालेल्या खात्यांच्या बाबतीत ही योजना लागू होणार नाही
८. अधिस्थगन कालावधी (Moratorium Period) जास्तीत जास्त दोन वर्षासाठी मंजूर करता येईल. आणि त्याची अंमलबजावणी त्वरित करण्यात येईल. देय रकमेसह अथवा देय रकमेशिवाय कर्जदारास कर्ज परतफेड कालावधी देखील वाढवून देता येईल मात्र एकूण अधिस्थगन कालावधी व कर्ज परतफेड कालावधी जास्तीत जास्त दोन वर्षे असेल.
९. रिझर्व बँक परिपत्रक क्र. DOR.No.BP.BC/13/21.04.048/2020-21 dt. 07.09.2020 मधील सूचना सदर योजनेस लागू असणार नाहीत.
१०. कर्जदारास योजना मंजूर झाल्यापासून ९०दिवसांत त्याची अंमलबजावणी करावयाची आहे. मात्र अंमलबजावणी करतांना खालीलप्रमाणे पूर्तता असणे आवश्यक आहे.
 - योजना लागू करण्यापूर्वी कर्जदार व बँक यांच्यामध्ये तारणावर बोजा निर्माण करण्याबाबत दस्तऐवज ,करार मदार झाल्यानंतरच योजनेचा लाभ देता येईल.
 - बँकेच्या ताळेबंदामध्ये योजना लागू केलेल्या खात्यांची माहिती दयावयाची आहे.
 - सुधारित अटीनुसार कर्जदार दि. ३१.०३.२०२१ रोजी अनुत्पादित असता कामा नये.
११. दि. ३१.०३.२०२१ रोजी स्टॅण्डर्ड वर्गवारीत असणारी खाती या योजनेस पात्र राहतील. मात्र कर्जदाराचा विनंती अर्ज व प्रत्यक्ष योजना लागू दिनांकापर्यंत सदर कर्जखाते अनुत्पादित झाल्यास सदर खात्याचा स्टॅण्डर्ड वर्गवारीतच अंतर्भाव केला जाईल.
१२. त्यानंतरची कर्जखात्यांची वर्गवारी रिझर्व बँकेच्या दि. ०१.०७.२०१७ च्या मास्टर परिपत्रकातील निकषांप्रमाणे केली जाईल.
१३. योजनेचा लाभ घेण्यासाठी विनंती अर्ज दाखल केलेल्या कर्जदारास योजना लागू होण्याअगोदर वाढीव कर्ज मंजूर करता येईल वाढीव कर्ज सुविधा योजना लागू होईपर्यंतच्या कालावधीत स्टॅण्डर्ड वर्गवारीत ग्राह्य धरली जाईल. मात्र योजना निर्धारित वेळेत लागू न झाल्यास वाढीव कर्जाची वर्गवारी कर्जदाराच्या वास्तविक कामगिरीवर अथवा उर्वरित कर्जखात्यांच्या कामगिरी यावर निर्धारित केली जाईल.
१४. या योजनेची अंमलबजावणी झाल्यानंतर बँकेने अशा कर्जदारांच्या एकूण येणे बाकीच्या १०% तरतूद करावयाची आहे.
१५. कर्जदाराने एकूण येणेबाकीच्या कमीत कमी २०% रकमेचा भरणा केल्यास बँकेने केलेल्या एकूण तरतूदीपैकी ५०% तरतूदीची रकम नफा तोटा खाती वर्ग करता येईल. तसेच कर्जदाराचे अधिकच्या १०% रकमेचा भरणा केल्यास उर्वरित ५०% तरतूदीची रकम नफा तोटा खाती वर्ग करता येईल. मात्र सदर कालावधीत खाते अनुत्पादित असता कामा नये.



१६. वैयक्तिक कर्जखात्यांव्यतिरिक्त अधिकचा अधिस्थगन कालावधी (Moratorium Period) मंजूर केलेल्या इतर कर्जखात्यांसाठी बँकेने केलेली तरतूद कर्जदाराने व्याज अथवा मुद्दल (यापैकी नंतरचा) पैकी पहिला फेडीचा भरण आरंभ केल्यानंतरच्या एका वर्षाच्या आत करता येणार नाही.
१७. बँकेने केलेली तरतूद नफातोटा खाती वर्ग केली नाही व या योजनेतील काही खाती अनुत्पादित झाल्यास सदर अनुत्पादित खात्यांच्या तरतूदीसाठी लागणा-या रकमेसाठी या योजनेखालील केलेली तरतूद उपयोगात आणता येईल.
१८. रेडोल्युशन फ्रेमवर्क १.० व रेडोल्युशन फ्रेमवर्क २.० साठी एकत्रित अधिस्थगन कालावधी आणि / किंवा परतफेड कालावधीस मुदतवाढ जास्तीत जास्त दोन वर्षे असेल. जर एखादया कर्जदारास रेडोल्युशन फ्रेमवर्क १.० नुसार ६ महिन्यांचा अधिस्थगन कालावधी मंजूर करण्यात आलेला असेल तर सदर कर्जदारास रेडोल्युशन फ्रेमवर्क २.० अंतर्गत उर्वरित १८ महिन्यांचा अधिस्थगन कालावधी मंजूर करता येईल.
१९. कॅश क्रेडीट व कॅश क्रेडीट अगेन्स्ट प्रॉपर्टी या वर्गवारीतील कर्जदारांनी रेडोल्युशन फ्रेमवर्क १.० चा लाभ घेतला असल्यास रेडोल्युशन फ्रेमवर्क २.० त्यांना लागू होणार नाही.
२०. सदर योजना कार्यान्वित झाल्यानंतर Format - X या नमुन्याप्रमाणे दि. ३०.०६.२०२१ व दि. ३१.१२.२०२१ अखेरीची माहिती रिझर्व बँकेस सादर करावयाची आहे. तसेच रेडोल्युशन फ्रेमवर्क १.० मधील Format - B प्रमाणे माहिती रिझर्व बँकेस सादर करावयाची आहे.
२१. रेडोल्युशन फ्रेमवर्क २.० मधील पात्र कर्जदारांची माहिती दर तिमाही रिझर्व बँकेस देणे आवश्यक आहे. दि. ३०.०६.२०२१ पासून सदर माहिती द्यावयाची आहे.
२२. क्रेडीट इन्फोमेशन कंपन्यांना माहिती पाठवितांना रेडोल्युशन फ्रेमवर्क २.० नुसार पात्र ठरलेली खाती Restructured due to COVID - 19 या प्रकारात समाविष्ट करण्यात येतील.

कर्जदारांसाठी नियमावली -


१. कर्जदाराने स्वहस्ताक्षरात लिखित अर्ज सादर केला पाहिजे.
२. अर्जांमध्ये व्यवसायाचे स्वरूप, व्यवसायाचे ठिकाण, कर्जाचे कारण, शॉपअॅक्ट लायसन्स तसेच कोविड -१९ मुळे उदयोगधंदा अथवा नोकरीवर झालेला आर्थिक परिणाम व योजनेचा लाभ का देण्यात यावा याबाबत सविस्तर माहिती नमूद केलेली असावी.
शाखाधिका-यांनी अर्ज प्राप्त झालेनंतर बँकेच्या रेडोल्युशन फ्रेमवर्क २.० नियमावलीनुसार सदर कर्जदार या योजनेस पात्र आहे अथवा नाही याची खातरजमा करून घ्यावी. कर्जदार योजनेसाठी अपात्र ठरत असल्यास अर्ज प्राप्त दिनांकापासून ३० दिवसांच्या आत लेखी स्वरूपात सदर कर्जदारास कळवावयाचे आहे.
पात्र अर्ज संचालक मंडळ सभेत सादर करून मंजूरी झाल्यानंतर योजनेचा लाभ देता येईल.




रेझोल्युशन फ्रेमवर्क २.० योजनेचे स्वरूप -


१. पात्र कर्जदारांना सदर योजनेमध्ये जास्तीत जास्त २४ महिने अधिस्थगन कालावधी (Moratorium Period) मंजूर करता येईल.
२. अधिस्थगन कालात दरमहा व्याजाचा भरणा करावा लागेल अन्यथा खाते अनुत्पादित ठरविले जाईल.
३. कॅश क्रेडीट कर्जाच्या बाबतीत दरमहा होणारे व्याज भरावे लागेल.


मा. संचालक मंडळ सभा दि. ३१.०९.२०२१ ठराव क्र. २१ अन्वये मंजूरीस्तव सादर.


उपमुख्य कार्यकारी अधिकारी


मुख्य कार्यकारी अधिकारी

मा. संचालक मंडळ सभा दि. ३१.०९.२०२१ ठराव क्र. २१ अन्वये मंजूर


व्हा. चेअरमन


चेअरमन

अशोक सहकारी बँक लि. अहमदनगर